

“எடப்பாடி கூறுவது பதில் அல்ல - பச்சைப் பொய்!”

12.4.2026 - ஞாயிற்றுக்கிழமை அன்றைய ‘தி இந்து - தமிழ்திசை’ நாளிதழ்க்கு எடப்பாடி பழனிச்சாமி அளித்த சிறப்புப் பேட்டியில், “ஸ்டாலின் ஆட்சியில் தமிழகம் பல துறைகளில் முன்னணி மாநிலமாக இருப்பதாக உங்கள் கூட்டணிக் கட்சியான பா.ஜ.க. வின் மத்திய அரசே சான்றிதழ் தந்திருக்கிறதே” என்று எழுப்பப்பட்ட கேள்விக்கு - எடப்பாடி பழனிச்சாமி அளித்த உண்மைக்கு மாறான பதிலை வாயாடியும் - அதனை மறுத்தும் ‘விடுதலை’ நாளிதழ், “எடப்பாடியார் கூறுவது பதில் அல்ல - பச்சைப் பொய்!” எனத் தலைப்பிட்டு, ஆதாரங்கள் பலவற்றுடன் கருத்து விளக்கம் ஒன்றை அளித்துள்ளது.

அதன் விவரம் வருமாறு :-

கேள்வி : நீங்கள் என்னதான் திமுகவை குறை சொன்னாலும், ஸ்டாலின் ஆட்சியில் தமிழகம் பல துறைகளில் முன்னணி மாநிலமாக இருந்ததாக உங்கள் கூட்டணிக் கட்சியான பாஜகவின் மத்திய அரசே சான்றிதழ் தந்திருக்கிறதே?

பதில்: சான்றிதழைக் காட்டுங்கள் பார்க்கலாம். முதலமைச்சர் அவிழ்த்து விடும் புரூகு மூட்டைகளையே நீங்கள் கேள்வியாக்கியுள்ளீர் ஏற்கத்தக்கதல்ல.

‘இந்து தமிழ்த் திசை’ (12.4.2026 பக்கம் 9)

‘இந்து தமிழ்த் திசை’ நாளேட்டின் கேள்விக்கு அ.கி.அ.தி.முக. வொதுச் செயலாளர் எடப்பாடி பழனிச்சாமி பதில் அளித்துள்ளார். இது பதில் அல்ல பச்சைப்பொய் என்பதானது உண்மை! தமிழ்நாடு அரசின் சாதனைகள் பற்றி ஒன்றிய அரசு ஒப்புக் கொள்ளவில்லையா? உண்மை நிலை இதோ!

‘விடுதலை’ தோலுரிப்பு!

2021 ஆம் ஆண்டு மு.க. ஸ்டாலின் அவர்கள் தலைமையிலான அரசு பொறுப்புப் பேற்றது முதல், “திராவிட மடால்” ஆட்சியின் கீழ் பல்வேறு முன்னோடி நலத்திட்டங்கள் செயல்படுத்தப்பட்டு வருகின்றன. இதில் பல திட்டங்கள் ஒன்றிய அரசு மற்றும் அதன் தன்னாட்சி அமைப்புகளான நிதி ஆயோகம் (NITI Aayog) ஆகியவற்றின் பாராட்டு களையும், உயர் தரவரிசைகளையும் பெற்றுள்ளன.

ஒன்றிய அரசு மற்றும் தேசிய அளவிலான அமைப்புகள் பாராட்டும் முக்கியமான திட்டங்களின் விவரங்கள்

1. ‘இல்லம் தேடிக்கல்வி’ கரோனா பேரிடர் காலத்தில் மாணவர்களிடையே ஏற்பட்ட கற்றல் இடைவெளியைக் குறைக்கக் கொண்டுவரப்பட்ட இத்திட்டத்தை ஒன்றிய கல்வி அமைச்சகம் வெகுவாகப் பாராட்டியது.

‘இது போன்ற ஒரு தன்னார்வ அடிப்படையிலான கற்றல் முறை மற்ற மாநிலங்களுக்கும் ஒரு சிறந்த வழிகாட்டி என்று ஒன்றிய அரசு குறிப்பிட்டது.

2 லட்சத்திற்கும் அதிகமான தன்னார்வலர்கள் மூலம் சுமார் 34 லட்சம் மாணவர்கள் பயனடைந்தனர்.

‘மக்களைத் தேடி மருத்துவம்’

சர்க்கரை நோய், ரத்த அழுத்தம் போன்ற தொற்றா நோய்களுக்கு வீட்டிற்கே சென்று மருந்து வழங்கும் இத்திட்டம் தேசிய அளவில் கவனம் ஈர்க்கிற்று.

2022இல் ஒன்றிய சுகாதாரம் மற்றும் குடும்ப நலத்துறை அமைச்சகம் நடத்திய “பொது சுகாதார அமைப்புகளில் சிறந்த நடை



முறைகள்” குறித்த தேசிய மாநாட்டில் இத்திட்டம் ஒரு முன்மாதிரித் திட்டமாகத் தேர்ந்தெடுக்கப்பட்டது.

இத்திட்டத்தின் மூலம் ஒரு கோடிக்கும் அதிகமானோர் பயனடைந்துள்ளதாகத் தரவுகள் தெரிவிக்கின்றன.

காலை உணவுத் திட்டம்

அரசுப் பள்ளி மாணவர்களுக்குக் காலை உணவு வழங்கும் இத்திட்டம் உலகளாவிய கவனத்தைப் பெற்றதுடன், ஒன்றிய அரசின் பல்வேறு கொள்கை முடிவெடுப்பவர்களால் பாராட்டப்பட்டது.

இத்திட்டம் அமல்படுத்தப்பட்ட பிறகு பள்ளிகளில் மாணவர்களின் வருகை கணிசமாக அதிகரித்துள்ளதாகப் புள்ளி விவரங்கள் காட்டுகின்றன. தெலங்கானா போன்ற மற்ற மாநில

லங்களும் இதைப் பின்பற்ற ஆர்வம் காட்டின.

நான் முதல்வன்

மாணவர்களின் தனித்திறனை மேம்படுத்தி அவர்களை வேலைவாய்ப்பிற்குத் தகுதியானவர்களாக மாற்றும் இத்திட்டத்தை ஒன்றிய திறன் மேம்பாட்டு அமைச்சகம் கவனித்து பாராட்டி உள்ளது.

நிதி ஆயோகம் மற்றும்

ஒன்றிய அரசின் தரவரிசைகள்

ஒன்றிய அரசின் பல்வேறு குறியீடுகளில் தமிழ்நாடு முதலிடங்களைப் பிடித்துள்ளது: SDG (நிலையான வளர்ச்சி இலக்குகள்): நிதி ஆயோகம் வெளியிட்ட நிலையான வளர்ச்சி இலக்குகள் குறியீட்டில், வறுமை ஒழிப்பு, கல்வி மற்றும் ஆரோக்கியம் ஆகிய பிரிவுகளில் தமிழ்நாடு முன்னிலை மாநிலமாகத் திகழ்கிறது.

நிதி ஆயோகம் வெளியிட்ட ஏற்றுமதி தயார் நிலை குறியீடு 2022இல் தமிழ்நாடு இந்தியாவிலேயே முதலிடம் பிடித்தது.

கருஞ்சட்டை

பெரிய மாநிலங்களில் பட்டியலில் சுகாதாரம் மற்றும் மருத்துவக் கட்டமைப்பில் தமிழ்நாடு தொடர்ந்து முதல் பుன்று இடங்களுக்குள் இருந்து வருகிறது.

‘கலைஞர் மகளிர் உரிமைத் திட்டம்’ பெண்களுக்கு மாதம் ரூ.1,000 உதவித் தொகை நாட்டின் மிகப்பெரிய நேரடி பணப்

பரிமாற்றத் திட்டங்களில் ஒன்றாகக் கருதப்படுகிறது.

‘புதுமைப் பெண்திட்டம்’ மாணவிகளுக்கு உயர் கல்விக்காக மாதம் ரூ.1,000 அரசுப் பள்ளிகளில் பயின்று கல்லூரிச் செரும் மாணவிகளின் எண்ணிக்கை 27% அதிகரித்துள்ளது.

மின் ஆளுமை (eGovernance) டிஜிட்டல் சேவைகள் டிஜிட்டல் இந்தியா விருதுகளில் தமிழ்நாடு அரசு பலமுறை விருதுகளை வென்றுள்ளது.

சுகாதாரத்துறை திட்டங்கள் குறிப்பாக கருப்பைப் பற்றிய தொடர்மான தமிழ்நாடு அரசின் தடுப்பூசித்திட்டத்திற்கு ஒன்றிய அரசு பாராட்டு தெரிவித்து மட்டுமல்லாமல், தாங்களை அந்தத் திட்டத்தை செயல்படுத்துவதாகவும் அத்தோடு அதைத் தாமதமாக்காமல் இந்நகரத் திட்டத்தைக் கொண்டுவர மாநில அரசுகளுக்கு உத்தரவிட்டுள்ளது. (20.02.2026)

பல மாநிலங்களின் அரசுத்துறை செயலாளர்கள் தமிழ்நாட்டில் பள்ளிக்கல்வித்துறை, சுகாதாரம் மற்றும் உள்ளாட்சி வளர்ச்சித் திட்டங்களை நேரில் வந்து ஆய்வு செய்து சென்று அறிக்கையாக வழங்கி பிற மாநிலங்களிலும் தமிழ்நாடு அரசின் திட்டம் செயல்படுத்தப்பட்டு வருகிறது.

கடல் கடந்த காலை உணவுத் திட்டம்

முதலமைச்சர் ஸ்டாலின் ‘காலை உணவுத் திட்டம்’ கனடா மற்றும் பிரிட்டன் அரசுகளில் கவனத்தை ஈர்த்து தாங்களும் அந்தத் திட்டத்தை நடைமுறைப்படுத்த உத்தரவிட்டுள்ளது. (‘தீனாலர்’ 11.03.2025)

எடப்பாடி பழனிச்சாமி கூறுவது பதில் அல்ல பல்வேறு பச்சைப் பொய்யே!

இவ்வாறு ‘விடுதலை’ நாளிதழ், எடப்பாடி பழனிச்சாமியின் பொய்க் கூற்றை தோலுரித்துக் காட்டி உள்ளது.

கீழ்பென்னாத்தூர் தொகுதியில் கழக வேட்பாளர்

கு. பிச்சாண்டி கிராமம் கிராமமாகச் சென்று வாக்குச் சேகரித்தார்!

கீழ்பென்னாத்தூர், ஏப்.15- கீழ்பென்னாத்தூர் மத சார்பற்ற முற்போக்கு கூட்டணி வேட்பாளர் கு.பிச்சாண்டி வீட்டிற்கு ஏழை களுக்கு வீடுகளை கட்டித் தருவேன் என்று வாக்குறுதி மேலும் கடந்த கழக ஆட்சிக்காலத்தில் செய்த சாதனைகளை சொல்லி வாக்கு சேகரித்தார். செல்லும் இடங்களில் கழக அரசின் சாதனைகளை பட்டியலிட்டார்.

கீழ்பென்னாத்தூர் துரிஞ்சாபுரம் மேற்கு ஒன்றியத் திருகுட்டை பகுதிகளில் மதச்சார்பற்ற முற்போக்கு கூட்டணி வேட்பாளர் கு.பிச்சாண்டி தீவிர வாக்கு சேகரிப்பில் ஈடுபட்டார். பொதுமக்களை நேரில் சந்தித்து ஆதரவு கோரிய அவர், பல்வேறு கிராமங்களில் உற்சாக வரவேற்பைப் பெற்றார்.

அவர் மேற்கொண்ட பிரச்சாரத்தில் சேரியத்தல், வட ஆண்டாட்டி, கிளியப்பட்டு ஆதிதிராவிடர் குடியிருப்பு, கிளியப்பட்டு, மேல்குன்னுமுடிஞ்சி, சடையேண்டை, துரிஞ்சாபுரம் ஆதிதிராவிடர் குடியிருப்பு, வடகரும்புலூர், வடகரும்புலூர் ஆதிதிராவிடர் குடியிருப்பு, மல்லவாடி, புது மல்லவாடி, சாமிநாதபுரம், மோட்டூர், இந்திரா நகர், சத்திரம் கூட்டுராடு, இளைய

காரியத்தல், இளையகாரியத்தல் ஆதிதிராவிடர் குடியிருப்பு, வெங்காயவேலூர், திபம் நகர் உள்ளிட்ட பகுதிகளில் பொதுமக்களை சந்தித்தார்.

பிரச்சாரத்தின் போது அவர் பேசியதாவது: “முதல்வர் மு.க.ஸ்டாலின் அவர்களின் கடந்த ஆட்சி காலங்களில் துரிஞ்சாபுரம் ஊராட்சி ஒன்றியத்தில் பல்வேறு வளர்ச்சிப் பணிகளை செய்துள்ளேன். அகரம் சிப்பந்தி ஊராட்சியில் உள்ள சொரகுளத்தூர் மற்றும் தென்பள்ளிப்பட்டு இலங்கை தமிழர் மறுவாழ்வு முகாம்களில் வசிப்பவர்களுக்கு 252 புதிய வீடுகள் கட்டித் தந்துள்ளேன்.

பூதமங்கலம் ஆதிதிராவிடர் காலங்களில் பல்வேறு கட்டிடம் கட்டித் தந்துள்ளேன். அரசு ஆரம்ப சுகாதார நிலையம் அருகில் பயணியர் நிழற்குடை அமைத்துத் தந்துள்ளேன். பூதமங்கலம் துர்கம் பகுதியில் கூடுதல் கட்டிடங்கள் கட்டித் தந்துள்ளேன்.

ஊசம்பாடி மற்றும் நூக்கம்பாடி ஊராட்சிகளில் தரமான சிமெண்ட் சாலைகள் அமைத்துத் தந்துள்ளேன். கனல்தம்பாடி கூட்டுராடு பகுதியில் பயணியர் நிழற்குடை அமைத்துத் தந்துள்ளேன்.

துரிஞ்சாபுரம் ஊராட்சி மட்டப்பாறை கிராமத்தில்

பல்வேறு கட்டிடம் கட்டித் தந்துள்ளேன். மல்லவாடி உயர்நிலைப் பள்ளிக்கு டெஸ்க்பெஞ்சர் வழங்கியுள்ளேன். மல்லவாடி மறுவாழ்வு இல்லம் அருகில் சிமெண்ட் சாலை அமைத்துத் தந்துள்ளேன்.

துரிஞ்சாபுரம் ஆதிதிராவிடர் பகுதியில் பல்வேறு கட்டிடம் கட்டித் தந்துள்ளேன். இளையகாரியத்தல் காலங்களில் மழைநீர் வடிகால் கால்வாய் அமைத்துத் தந்துள்ளேன். இளையகாரியத்தல் ஊராட்சியில் பெரிய ஏரி ஓடையில் தடுப்புச் சுவர் அமைத்துத் தந்துள்ளேன்.

இவ்வாறு பல்வேறு திட்டங்களை இந்த பகுதியில் செயல்படுத்தி செய்துள்ளேன்” என்று தெரிவித்தார்.

தொடர்ந்து அவர் வாக்குறுதிகளை அறிவித்தார்: “மீண்டும் என்னை வாக்களித்து தேர்ந்தெடுத்தால் மேலும் பல மக்கள் நலத்திட்டங்களை செயல்படுத்துவேன். தமிழ்நாடு முதலமைச்சர் மு.க. ஸ்டாலின் அவர்கள் அறிவித்த திராவிட மடால் 2.0 திட்டங்களின் அடிப்படையில், இல்லத்தரசி திட்டத்தின் கீழ் ரூ.8,000 மதிப்புள்ள கூப்பன் வழங்கப்படும் புதுமைப்பெண், தமிழ் புதல்வன் திட்ட உதவி ரூ. 1,000 இவற்றுக்கு ரூ.1,500 ஆக உயர்த்தப்படும்

மாற்றுத்திறனாளிகளுக்கு உதவித்தொகை ரூ.1,500 இவற்றுக்கு ரூ.2,500 ஆக உயர்த்தப்படும் கலைஞர் மகளிர் உரிமைத்தொகை ரூ.1,000 இவற்றுக்கு ரூ.2,000 ஆக உயர்த்தப்படும் முதியோர், விதவை உள்ளிட்டோருக்கு உதவித்தொகை உயர்த்தப்படும் கிராமம் தோறும் பேருந்து வசதி அதிகரிக்கப்படும் விவசாயிகளுக்கு மீட்டர் இல்லாத நவீன மின்சார பம்பு செட்டுகள் வழங்கப்படும்

வீட்டற்ற ஏழைகளுக்கு 10 லட்சம் வீடுகள் கட்டித் தரும் திட்டம் செயல்படுத்தப்படும் எனது வாழ்நாள் முழுவதும் இந்த தொகுதி மக்களுக்காக இரவு பகலின்றி உழைப்பேன்.

எனவே, என்னை பெருவாரியான வாக்கு வந்தியா சக்தி வெற்றி பெறச் செய்யுமாறு கேட்டுக்கொள்கிறேன்” என்றார்.

இந்த பிரச்சாரத்தில் துரிஞ்சாபுரம் மேற்கு ஒன்றிய செயலாளர் வி.பி.அண்ணாமலை பா. ராமஜெயம், ஒருங்கிணைப்பாளர் குபால சப்பிரமணி, பொறுப்புக் குழு உறுப்பினர்கள் எம். குமார், சி. சிவராமன், பி. தினகரன், வி. கோவிந்த சாமி, ஜே. சிவகுமார், ஏ. சக்திவேல், எம்.ஆர். குபேரன், எம்.ஆர்.கே. வினோத் குமார், வி. தாமரைன்,

பி. கணேசன், மூர்த்தி, கே. பழனி, பி. அருணாச்சலம், ராதாகிருஷ்ணன், டி.மோகன், ஆறுமுகம், பொன். கருணாநிதி, எஸ். சதாசிவம், எஸ். பிரபாகரன், எம்.எஸ். தங்கமணி, கே. சேகர், எம். கணேசன், டி.சண்முகம், எஸ். நடராஜன், ஆர். ஆதிமூலம் உள்ளிட்டோர் கலந்து கொண்டனர். மேலும் கூட்டணி கட்சி சார்ந்த காங்கிரஸ் விசிக தேமுதிக முஸ்லிம் லீக் கட்சி மனிதநேய மக்கள் கட்சி மனிதநேய ஜனநாயக கட்சி நிர்வாகிகள், மற்றும் திமுக தொண்டர்கள், இளைஞர் அணி மற்றும் மகளிர் அணி உறுப்பினர்கள் பெருந்திரளாக பங்கேற்றனர். பொதுமக்கள் உற்சாகமாக வேட்பாளரை வரவேற்று, பெண்கள் ஆரத்தி எடுத்தும், மாலை அணிவித்தும் ஆதரவு தெரிவித்தனர்.



கீழ்பென்னாத்தூர் மதச்சார்பற்ற முற்போக்கு கூட்டணி வேட்பாளர் கு. பிச்சாண்டி வீட்டிற்கு ஏழைகளுக்கு வீடுகள் கட்டித் தருவேன் என்று வாக்குறுதி அளித்தும் கடந்த கழக ஆட்சிக்காலத்தில் செய்த சாதனைகளை சொல்லியும் வாக்கு சேகரித்தார். செல்லும் இடங்களில் கழக அரசின் சாதனைகளை பட்டியலிட்டார்.

வாசுதேவநல்லூர் தொகுதியில்

புனியங்குடியில் துணை முதல்வர் உதயநிதி ஸ்டாலின் பிரச்சாரம்!

தென்காசி வடக்கு மாவட்டச் செயலாளர் ஈ.ராஜா எம்.எல்.ஏ.அறிக்கை!



தென்காசி.ஏப்.15- முதலமைச்சர், கழகத் தலைவர் அவர்களின் வழிகாட்டுதலின்படி துணை முதலமைச்சர், கழக இளைஞர் அணி செயலாளர் உதயநிதி ஸ்டாலின் அவர்கள் தமிழ்நாடு முழுவதும் மதச்சார்பற்ற முற்போக்கு கூட்டணியின் வெற்றி வேட்பாளர்களை ஆதரித்து குறாவளி சுற்றுப்பயணம் மேற்கொண்டு வருகிறார்கள். அதன்படி தென்காசி மாவட்டம் வாசுதேவநல்லூர் சட்டமன்ற தொகுதி மதச்சார்பற்ற முற்போக்கு கூட்டணியின் கழக வேட்பாளர் ஈ.ராஜா எம்.எல்.ஏ.வை (என்னை) ஆதரித்து இன்று (15.04.2026) புதன் கிழமை) மாலை 4 மணி அளவில் வாசுதேவநல்லூர் தொகுதிக்கு உட்பட்ட புனியங்குடி காமராஜர் சிலை முன்பு உதயகுரியன் சின்னத்திற்கு வாக்குகளைக் கேட்டு மாபெரும் பிரச்சாரம் மேற்கொள்ள உள்ளார் கள். இதில் கழக நிர்வாகிகள்,

மதச்சார்பற்ற முற்போக்கு கூட்டணியின் நிர்வாகிகள், தோழர்கள், பொதுமக்கள் திரளாக கலந்து கொள்ள வேண்டும் என தென்காசி வடக்கு மாவட்டச் செயலாளர் ஈ.ராஜா எம்.எல்.ஏ. தெரிவித்துள்ளார்.

இதில் மாவட்ட கழக நிர்வாகிகள், மாநில அணி நிர்வாகிகள், ஒன்றிய, நகர, பேரூர், கிளை, வார்டு செயலாளர்கள் நிர்வாகிகள், இளைஞரணி உள்ளிட்ட மாவட்ட சார்பு பணி அமைப்பாளர்கள், துணை அமைப்பாளர்கள், நிர்வாகி

கள், கழகத் தோழர்கள், மதச்சார்பற்ற முற்போக்கு கூட்டணி தலைவர்கள், தொண்டர்கள், வாக்காளப் பெருமக்கள் அனைவரும் திரளாக பங்கேற்க கேட்டுக்கொள்கிறேன். ஸ்டாலின் தொடரட்டும்! தமிழ்நாடு வெல்லட்டும்! இவ்வாறு அவர் தெரிவித்துள்ளார்.



திராவிட முன்னேற்றக் கழகம் தலைமையிலான மதச்சார்பற்ற முற்போக்கு கூட்டணி சார்பில், ரிஷிவந்தியம் சட்டமன்ற தொகுதியில் 3வது முறையாக போட்டியிடும் கழக வேட்பாளர், கள்ளக்குறிச்சி தொகுதி மாவட்ட கழக செயலாளர், ரிஷிவந்தியம் சட்டமன்ற உறுப்பினர் வசந்தம்.க.கார்த்திகேயன் ரிஷிவந்தியம் வடக்கு ஒன்றியம், பெரிய கொள்ளியூர், இளையனார் குப்பம், வட மாரந்துர், ஈடுமையம் பட்டு ஆகிய ஊராட்சியில் பொதுமக்களை வீடு வீடாக நேரில் சந்தித்து, தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்களின் தலைமையிலான திராவிட மடால் நல்லாட்சியின் சாதனைகளை எடுத்துரைத்து, உதயகுரியன் சின்னத்தில் வாக்குகளை சேகரித்தார், இதில் கழக நிர்வாகிகள் மற்றும் கூட்டணிக் கட்சிகளைச் சேர்ந்த நிர்வாகிகள் பலர் பெருந்திரளாக கலந்து கொண்டனர்.



சட்டமன்றத்தை அண்ணல் அம்பேத்கர் அவர்களின் 135வது பிறந்தநாளை முன்னிட்டு விருந்தாசலம் பாலக்கரையில் உள்ள திருவருவச் சிலைக்கு கட்டும் மேற்கு மாவட்டக் கழக செயலாளர், அமைச்சர், திட்டக்குழு சட்டமன்றத் தொகுதி வேட்பாளர் சி.வி. கணேசன் மற்றும் தேசிய முற்போக்கு திராவிட கழக பொதுச்செயலாளர் விருந்தாசலம் சட்டமன்ற தொகுதி வேட்பாளர் திருமதி பிரமலதா விஜயகாந்த் ஆகியோர் மாலை அணிவித்து மரியாதை செலுத்தி உறுதிமொழி ஏற்றினர். உடன் கழக நிர்வாகிகள் மற்றும் தோழமைக் கட்சி நிர்வாகிகள் உள்ளனர்.